

६ रा. रा. दत्तात्रय दा. रासने व संस्थानचे गवयांचे चिरंजीव जगन्नाथ किसनराव पार्थीकर हे साईपुढे गायनाची हजेरी देत होते व रा. रा. जगन्नाथ किसनराव पार्थीकर तोज श्रीपुढे दोनप्रहरीं श्रीसाईसच्चरिताचा अध्याय वगैरे वाचीत होते.

७ शिर्डी येथे ग्रामपंचायतीने श्रीसाईबाबांच्या उत्सवाच्या दिवसांत रथ ज्या स्थाने निघतो तो रस्ता करण्याचे काम प्रथम करण्याचे हातांत घेतले आहे. त्यामुळे पावसाळ्यांत गुरुपौर्णिमेच्या उत्सावांत केव्हा केव्हा पावसामुळे रथ काढण्यास भडचण पडत होती, ती आतां दूर होईल. त्या कामाबद्दल सर्व श्रेय कोपर गांवचे मामलतदार रा. रा. फडके व शिर्डीच्या गांवपंच यांस दिले पाहिजे.

### ८ सॅनिटेरियम

शिर्डी येथे सॅनिटेरियमच्या दोन खोल्यांचा पक्क्या इमारतीस दीड हजारपर्यंत वर्क येतो. कच्च्या इमारती बांधण्यास खर्च कमी येईल, परंतु थोड्या जास्त खर्चाकरितां कच्च्या इमारती बांधणे श्रेयस्कर होणार नाही. जोपर्यंत दीड हजार रुपयेपर्यंत खर्च देणारा श्रीसाईभक्त मिळेल, तोपर्यंत सॅनिटेरियमचे काम सुरू करण्याचे हातांत येतां येणार नाही.

९ मुंबईचे डॉ. धीनाथ सीतानाथ अजिंक्य, ॲसोसिएट प्रोफेसर सुंदरदास कॉलेज यांनी सॅनिटेरियमकरितां त्यांच्या कै. भगिनीच्या नांवें विहीर बांधण्याकरितां श्रीसाईबाबांस रु. २५० पर्यंत अर्पण करण्याचे आश्वासन दिले आहे.

### १० श्रीसमाधिमंदिर व श्रीद्वारकामाई-मशीदमधील पेट्यांतील जमा

दोन्ही पेट्या मिळून माघ महिन्यांत जमा. रु. ९३-१३-१. श्रीमंदिर-पेट्यांत रु. ८५-१२-९ व श्रीद्वारकामाई पेट्यांत रु. ८-०-६ रकमा आल्या. ता. ४-२-३५.


११ श्रीसाईसच्चरिताच्या ८० प्रतीं वांधून तयार झाल्या आहेत. ज्या भक्तांस प्रत पाहिजे असेल त्यांनी खालील पत्त्यावर रु. ३-८-० भरून प्रत वेळून जावी.

१२ शिर्डी येथे हवापाणी उत्तम आहे. ह.भ.प. दासगणू महाराज पंढरपुरात आहेत ते बाश्नी लातुर मार्गाने नांदेडास लवकरच जाणार आहेत.

साईमुवन, १४१ ग्रिन्सेस }  
स्ट्रीट, मुंबई २.  
ता. ४ मार्च १९३५ }


सुंदरराव दि. नवलकर,  
ॲ. चिटणीस,  
शिर्डीसंस्थानकमिटी


उत्तर ध्रुव



दक्षिण ध्रुव

दिप.

 = हंडी (नक्षत्र हीच हंडी)

 = दीप. (नक्षत्र तेज हाच दिवा)




= झुंबर (तीन ता-थांच्या तीन देवता म्हणजेच दत्त रूप व दत्तरूप हेच तीन शामदानाचे झुंबर)

तारकापुंजात्मक वेदरूपी गोश्वानयुक्त, रोहिणी, मृग,  
आर्द्रा, नक्षत्रपुंज देवता ( ब्रह्मा, विष्णु, महेश ) स्वरूपी  
अत्यंत तेजस्वी, मनोवेधक, चित्ताकर्षक, नयनसुभग, वैभवशाली,  
अपूर्व, अश्रुत, अदृष्ट

### आकाशस्थ त्रिमुखी दत्तगुरुमूर्ति

उत्तर ध्रुव



दक्षिण ध्रुव

दिप.



= हंडी (नक्षत्र हीच हंडी)



= दीप. (नक्षत्र तेज हाच दिवा)



= कुंबर (तीन ताऱ्यांच्या तीन देवता  
म्हणजेच दत्त रूप व

दत्तरूप हेच तीन शामदानचे कुंबर )

श्रीदत्तचित्साई सद्गुरुभ्योन्नमः

# श्रीदत्तजन्म कीर्तनाख्यान

श्रीयुत श्रीसाईलीला संपादक महाशय यांस सप्रेम कृ. शि. सा. न. वि. वि.

श्रीसमर्थ सद्गुरु मोरभट्ट अन्या ऊर्फ बुवासाहेब मोने शिरवळकर यांचें एक चरित्र आपल्या श्रीसाईलीळेच्या चालू वर्षाच्या २-३-४ या जोड कांति प्रसिद्ध झालें आहे. अन्या समाधिस्य झाल्यास ६३ वर्षे झालीं. त्यांचा फोटो किंवा हातानें काढलेली त्याची तसबीर कोठें तरी उपलब्ध होईल म्हणून २-३ वर्षे मी सतत श्रम करीत होतो. परंतु व्यर्थ. शेवटीं शिरवळ गांतील व माझ्या घरांतील ज्या मंडळीनीं त्यांना प्रत्यक्ष पाहिलें होतें व त्यांच्या डोळ्यांसमोर अजूनही दिसत आहेत, अशा मंडळींकडून अन्यांच्या मायघीची, चेहऱ्याची, बैठकीची, रंगारूपाची जी विश्वसनीय माहिती मिळाली, त्यावरून त्यांचा फोटो तयार करावा असें मनांत आलें. विविध संत-दांपैकी कोणत्या तरी संतविभूतींत अन्यांचें सादृश्य थोड्या तरी प्रमाणांत मिळेल, अशा समजूतीनें शें दीडशें फोटो जमा केले. परंतु फुकट. आपल्याच माहाय्यानें श्रीक्षेत्र शिर्डी येथील बाबांच्या भक्तांपैकी थोडे साम्य दिसत असलेल्या कांहीं भक्तांचे फोटो घेतले. परंतु अस्सल वैराग्यशील, पूर्ण ज्ञानी व संतास साधारण कोटींतील अज्ञानी यःकश्चित् भक्तांचा पेहराव चढवून त्यांना अन्या म्हणणें ही कल्पना माझ्या व आपल्या मनास मुळींच पटेना. त्यांत व माझ्या घरीं श्रीपरमहंस भास्करानंद सरस्वतींचा फोटो आहे, त्यांत व तुम्ही वर्णन देतां यांत बरेंच साम्य असावें; करितां तो फोटो तुम्ही पाहा असें म्हणून आपण मला प्रेमाग्रहपूर्वक सांताक्रुद्धून खार येथें आपल्या घरीं एप्रिली ८-९ वाजतां नेऊन अडगळीच्या सामानांत पडलेला फोटो महाप्रयासानें शोधून काढून मला दाखविला. तो मला कांहीं अंशीं पटला. त्यांत कांहीं फेरकार करून त्याचा ब्लॉक तयार करवून घेऊन हल्लीं हयात असलेले ७९-८० वर्षे वयाचे अन्यांच्या शेजारीं राहणारे, अन्या निवर्तले तेव्हा ७ वर्षांचे असणारे, विनोदानें अन्यांच्या हातच्या डोक्यावर टापच्या खाणारे

सद्गृहस्थ अप्पाजी गोविंद ऊर्फ आपासाहेब देशपांडे यांना अन्यांच्या ब्लॉकचा लहान मोठो इतर फोटोंत मिसळून दाखविला. त्यांनी बाकीचे फोटो बाजूस ठेवून भास्कराजंदांच्या फोटोंत काहीं साम्य आहे असें मला सांगून त्यांत काहीं फेरफार सुचविले. त्याप्रमाणे श्री. वागळे फोटोग्राफर यांच्या खोलींत आपल्या समक्ष वागळ्यांना ते फेरफार सांगितले. विस्तृत फोटो ( Enlarged ) तयार झाल्यावर तो व दुसरे दोन विस्तृत फोटो घेऊन मी दत्तजयंतीकरितां शिरवळ्यास ता. १३-१२-३४ रोजी गेलों व तो फोटो त्याच दिवशीं आपासाहेब देशपांडे यांना दाखविला. त्यांनीं पसंत करून फोटोत दिसणाऱ्या अन्यांच्या चेहऱ्याच्या, आजानुवाहु हातांच्या, योगासन घातलेल्या बैठकीच्या व दोन्ही बाजूच्या मोजतां येण्यासारख्या स्पष्ट दिसणाऱ्या बरगड्यांच्या व डाळ्यासमोर दिसणाऱ्या अन्यांच्या प्रत्यक्ष मूर्तीच्या विलक्षण साम्यतेची व अचानक साधलेल्या हंबेहुय पणाची फारच तारीफ केली व अत्यंत आश्चर्य प्रकट करून ते त्या फोटोकडे काहीं काळपर्यंत पाहतच बसले व आपण केलेल्या श्रमांचें चीज झालें असें ते म्हणाले.

नंतर आम्ही बाबांचा, शिरवळदत्तप्रभूंचा व अन्यांचा असे तीन मोठे ( Enlarged ) विस्तृत सारख्या लांबीरुंदीचे फोटो मंदिरांतील गाभाऱ्याच्या दर्शनी भिंतीच्या दोन बाजूंच्या दोन गजांच्या मोठ्या खिडक्या व त्यांच्या मधील गजांचाच सुशोभित दरवाजा यांच्यावर आलेल्या तबकडीच्या भागाखाली ( under the gallery part ) अनुक्रमानें बसविले.

ता. १९-१२-३५ पासून उत्सवाकरितां मंडळी येऊं लागली; त्यांत भोरजवळील विंगगावचे श्रीयुत गंगाधर वामन ऊर्फ बाबा जोशी आचार्य, वय ७९-८० वर्षांचे, ज्यांच्या घरी अन्या नेहमी जावयाचे व ज्यांचे वय अन्यांच्या मरणसमयी १६-१७ वर्षांचे होते. ते आपल्या चिरंजीव व पुतण्यासह शिरवळ्यास उत्सवाकरतां आले होते. त्यांची नजर सहज अन्यांच्या फोटोकडे गेली आणि 'अरे, हा मोरूमामाचा (बाबा जोशी अन्यांना मोरूमामा म्हणून म्हणत) फोटो

येथे कसा व कोठून आला?' म्हणून ते एकदम आश्चर्यचकित व विस्मयापन्न झाले व मला येऊन विचारू लागले की, हा मोरूमामांचा फोटो तुम्हांस कोठे मिळाला? मी म्हटलें, 'अहो, हा तुम्ही व इतर मंडळींनी दिलेल्या माहितीवरून मी मुंबईहून तयार करून आणला.' ते म्हणाले, तुम्ही अगदी कमाल केलीत! अहो, यांत व मोरूमामांत इतकें आश्चर्यकारक साम्य व हुबेहुबपणा आहे की, आजच्या उत्सवांत प्रत्यक्ष मोरुमामा हजर आहेत व ते आपल्या देवखोलींत त्यांच्या नेहमीच्यापद्धतीप्रमाणे योगासन घालून जप करीत बसले आहेत असेच मला वाटते. काय हो हा अपूर्व व कपिला-षष्ठीचा योग! मोरूमामाच्या वेळी या उत्सवांत श्रीदत्तमूर्तीची पूजा करण्याचें काम आमच्याकडे होतें. पुढे काहीं कारणानीं ती पूजा आमच्याकडून होईना म्हणून मोरूमामाच्या वंधूचें चिरंजीव श्री. पांडुरंगभटजी ती करू लागले व हल्ली पांडुरंग भटजीचे चिरंजीव दत्तात्रय उर्फ बगोबा मोने ती करतात; पण तो हक्क आमचा आहे व तो हक्क आतां (फोटो आल्यामुळे) आम्ही बजावणार असे बाबा जोशी उद्गारले. त्यांच्या उद्गारण्यास व तशी प्रत्यक्ष कृति होण्यास एकच गांठ पडली. चमत्कार असा की बाबा जोशांच्या कनिष्ठ वंधूच्या (श्रीयुत दिगंबरराव उर्फ भाऊसाहेब पेन्शनर पोलिस प्रॉसिक््यूटर चिरंजीवांची) आय. सी. एस्. ची परीक्षा गेल्या साली पास झाली. परीक्षा पास झाली म्हणजे आपण येथे दरसाल एक प्रयोजन घालीत जाऊं असा भाऊसाहेबांचा संकल्प. परंतु गुदस्तां तो योग न येतां यंदा फोटो आल्याबरोबर मोरुमामा फार वर्षांनी उत्सवांत दिसले व आता ते कायमचेच येथे राहणार या उदात्त भावनेनें म्हणा, अगर इतर दुसऱ्या कोणत्याही इच्छेनें म्हणा, पण भाऊसाहेबांनी या वर्षी उत्सवांतील एका दिवशी श्रीसाईदत्तप्रभुमूर्तीची स्वतः महान्यास व लघुरुद्रपूर्वक षोडशोपचारे पूजा करून दणदणीत व सुंदर प्रयोजन घातले व पुढेही दरवर्षी अशीच पूजा करण्याचें व प्रयोजन घालण्याचें आश्वासन दिलें. संतांच्या हुबेहुब फोटोंत किती तरी जोर व चित्ताकर्षक शक्ति असते! अन्यांच्या फोटोनें कित्ये-

कांच्या अंतःकरणांत कर्तव्य विस्मृतीची जागृती, नवीन कर्तव्यबुद्धीची प्रेरणा उद्दीपित करून ज्यांनी अन्यांना मुळीच पाहिले नाहीत, पण सत्पुरुष या नात्याने ज्यांच्या अंतःकरणांत त्यांच्यासंबंधाने एक प्रकारची पूज्यबुद्धि वास करित होती, अशा गावांतील व परगावांतील शेंकडों खीपुरुषांच्या मनांतील अन्यांबद्दलचे कुतूहलपूर्ण धन्योद्गार बाहेर पाडिले.

याच उत्सवाकरतां सालाबादप्रमाणे या वर्षी भोरचे सधन सावकार व सद्गृहस्थ कोंडोपंत आण्णा धबडगांव आले होते. यांनी ते फोटो पाहून एका गृहस्थास प्रश्न केला की, “कां हो हा नारायणभट्टांचा फोटो का ?” ते म्हणाले नाही; तो देव मामलतदारांनी अन्यांचा फोटो तयार करून आणिला आहे ते म्हणाले, मी अन्यांना पाहिले नाही; पण नारायणभट्टांना चांगले पाहिले आहेत व नारायणभट्टांचा तोंडावळ डुबेडुब अन्यांच्या तोंडावळ्या सारखाच होता. ते अन्यासारखेच उंच, काळे किडकिडीत होते. नंतर कोंडोपंतअण्णांनी मलाही हीच गोष्ट सांगितली व म्हणाले की, एके दिवशीं ते रस्त्याने जात असतां त्यांना एक अनोळखी गृहस्थाने सहज विचारलें की, कां हो, आपण कुशाबानानांचे चिरंजीव का ? त्यांनीं म्हटलें होय. पण तुम्ही मला हें कशावरून विचारलेंत असें अण्णांनीं त्या गृहस्थाना विचारलें, तेव्हां ते म्हणाले, ‘अहो तुमच्या तोंडवळ्यावरून. तुमचा चेहरा अगदीं डुबेडुब कुशाबा नानांच्या चेहऱ्यासारखा दिसतो. यावरून अन्यांचा फोटो किती डुबेडुब निघाला आहे याची कल्पना करतां येईल.

उत्सव संपल्यानंतर सुमारे १५-२० दिवसांनीं भोर संस्थानचे युवराज सरकार श्रीमंत भाऊसाहेब श्रीदत्तदर्शनाकरतां शिरवळास आले. व नवीन लावलेल्या फोटोकडे पाहतां पाहतां या फोटोकडे पाहून मला विचारलें की, हा फोटो कोणाचा ? मी सांगितलें, हें मंदीर ज्या संतविभूतींच्या स्मरणार्थ बांधलें आहे त्या श्रीमोरभट्ट अन्या मोन्यांचा. हा तुम्हास कसा मिळाला म्हणून त्यांनीं पुन्हा प्रश्न केला. मिळालेल्या उपलब्ध माहितीवरून तयार करवून आणिला म्हणून मी सांगितलें. फोटो फारच सुंदर साधला आहे म्हणून त्यांनीं त्याची तारीफ केली. नंतर युवराजसाहेब श्रीदत्तमूर्तीच्या

विस्तृत फोटोकडे वळले, व 'कां हो, मी जो ह्या दत्तमूर्तीचा काढलेला लहान फोटो तुम्हास दिला होता, त्यावरून हा विस्तृत (enlarged) केला आहे काय ?' असे त्यांनी मला विचारले. मी म्हटले होय, त्यावर श्रीमंत म्हणाले, 'अहो, माझ्या फोटोपेक्षा हा विस्तृत फोटो कितीतरी सुबक व सुंदर साधला आहे.' असे म्हणून त्यांनी त्याची फार राखाणणी केली. मुळापेक्षा हा विस्तृत फोटो फारच छान वठला आहे असे जे आपण उद्गार काढले होते, त्याची सत्यता पठली. असो. यावरून अन्याचा फोटो व दत्तगुरुमूर्तीचा विस्तृत फोटो, हे किती हुबेहुब साधले आहेत याची कल्पना आपल्यास येईल.

ही पहिली महत्त्वाची गोष्ट झाली.

आतां दुसरी महत्त्वाची गोष्ट म्हणजे माझ्या सातारच्या कनिष्ठ भगिनी कै. श्रीमती सुंदराताई किराणे यांनी शिरवळ्यास तिगस्त साली कांहीं महिने मुक्काम केला असल्या वेळीं ता. १५-१२-३२ उजेडता गुरुवार रोजी पहाटे त्यांच्या स्वप्नांत अशाच बैठकीची, उंच, सडपातळ किड-किडीत, काळ्या रंगाची, सरळ नाकाची, मंदिराच्या गाभाऱ्यावरील पुढे आलेल्या तबकडीच्या भागाखाली अधांतरी ध्यानस्थ हल्लींच्या आसनासारखें आसन घालून बसलेली त्यांनी पाहिली. आपण तेथून पडाल, आपण खाली जमीनीवर बसा, अशी त्यांनी त्या मूर्तीची प्रार्थना करतांच, **माझी नेहमी बसण्याची हीच जागा आहे.** मी येथून खाली पडणार नाही, कोणतेंही शस्त्र माझी खांडोळी करूं शकणार नाही, पाणी मला बुडवूं शकणार नाही, व अग्नि मला जाळूं शकणार नाही, तुम्ही घाबरूं नका, **मी येथेंच बसणार,** असे त्या मूर्तीनी सुंदराताईस सांगितले. नांव विचारतां माझे नांव आनंदराशि आहे. असे सांगितले. ज्या अधान्तरी जागेवर सुंदराताईनी ही मूर्ति बसलेली पाहिली, त्याच जागेवर हल्लीचा अन्याचा फोटो सहजासहजी व अचानक बसला आहे. हा तरी विल्क्षण योग व चमत्कार नव्हे का ! कांहीं दिवसांनी विवस्त्र परमहंस भास्करानंद



विग्रहांत सबळ संसारी पण पूर्ण वैराग्यशील आनंदराशि मी याच ठिकाण येऊन बसणार आहे अशी अगाऊ सूचना अन्यानी दृष्टांतरूपाने देऊ तिची सत्यता अन्यांच्या या फोटोने प्रत्यक्ष पटविली नाही का ?

आता तिसरी महत्त्वाची गोष्ट म्हणजे आपण मला जो भास्करानंदाच फोटो दाखविलात त्यांत त्यांची पार्श्वभूमिका ( Back Ground ) काय होत याकडे त्या वेळीं आपले किंवा माझे मुळींच लक्ष गेले नव्हते. परंतु श्री. बागळे यांनी जेव्हां सर्व सुचविलेल्या फेरफारांसह अन्यांचा फोटो विस्तृत तया केलेला मी आपल्यासमक्ष त्यांच्या आलेख्यशाळेत पाहिला, तेव्हां त्यांतील पार्श्वभूमिकेकडे माझे सहज लक्ष गेले व या पार्श्वभूमिकेत शिरवळीव्य दत्तमंदिरांतील अर्धगोलाकृति घुमटाचा भाग अचानक कसा उमटला याचे राहून राहून मला आश्चर्य वाटले व खरोखरच बाबांच्या अगाध लीलेचे कौतुक वाटले ! कारण वर्णनावरून तयार केलेल्या फोटोला पार्श्वभूमिकेकडली तरी कल्पनेनेच काढावयाची तर ती कोठली तरी निघेल. पण या ठिकाणी ती शिरवळमंदिरातील घुमटाचीच हुबेहुब कां निघावी ! नंतः न्हाहाळून पाहतां भास्करानंद कोठल्या तरी मंदिरात बसले असतांना हा त्यांचा फोटो घेतला आहे असे दिसले. पण मंदिराची शिखरे व घुमटानानाप्रकारचे व नाना आकाराचे असतात. मग भास्करानंदस्थित मंदिराच घुमट व शिरवळदत्तमंदिराचा घुमट यांच्यांत तंतोतंत साम्य येऊन तीच पार्श्वभूमिका अन्यांचे फोटोस मिळाली कशी ?

हा काकतालीय न्याय का ! व हा जर काकतालीय न्याय असेल, तर वरील सर्व वर्णित गोष्टींतही काकतालीय न्यायच म्हणावा लागेल. खात्रीने हा न्याय काकतालीय नव्हे. निसंशय यांत श्रीसाइदत्त प्रभु बाबाची अतक्य व कल्पनातीत जादू भरलेली आहे !

हल्लींच्या पार्श्वभूमिकेमुळे अन्यांना जणू हल्लीं नवीन बाधलेल्या शिरवळ दत्तमंदिरांत बसवून त्यांचा प्रत्यक्ष फोटो घेतला आहे कीं काय, असे भासते. ही साईमाउलीची अगम्य करणी नव्हे तर काय !!!

असो. श्रीयुत वागळे फोटोग्राफर यांचा मी या कामी फारफार आभारी आहे. तथापि याचें श्रेय मुख्यतः आपल्याकडेच आहे, केवळ माझ्या मनीषेचे हाड पुरविण्याकरतां हा कपिलाषष्ठीचा योग जुळवून आणण्यांत आपल्यास अत्यंत मेहनत, श्रम व कष्ट पडले व साईलीलेचा २-३-४ हा जोडअंक काढण्यास विळंब लागला. त्यामुळें साईसद्गकांचा ठपका आपल्यास खावा लागला. पण याचा आपल्यास योग्य मोबदला मिळून, आपल्या प्रयत्नाचें चीज झालें; हें लिहिण्यास मला अत्यंत आनंद वाटतो “ नहि कल्याण कृत्कश्चित् पूर्णतिलात गच्छति ” या श्रीमद्भगवद्गीतेतील परमात्मवचनाप्रमाणें कोणतेंही कृत्य ( फोटोरूपि संतसेवा ) केव्हांही फुकट जात नाही. शेवटीं “ क्लेशः क्लेनहि पुनर्नवतां विधत्ते ” या पुराण गीर्वाण ऋविश्रेष्ठ कालिदासोक्तीप्रमाणें क्लेशाचें फल मिळालें म्हणजे पुन्हा तसेच नवीन श्रम करण्यास अधिक वेळ येतें. त्याप्रमाणें आपल्यासही येवो अशी त्या साईदत्तमाउलीच्या पवित्र वरणीं नम्र प्रार्थना करून आपली रजा घेतों.

ठाणें, मिति माघ शु. ५ गुरुवार

शके १८५६. ता. ७-२-३५

आपला नम्र सेवक

बाळकृष्ण विश्वनाथ देव

## श्रीदत्तचित्साइसद्गुरुभ्योन्नमः

### प्रस्तावना

परमात्मनिर्मित विश्वांत प्रत्येक जीवाची, जन्मापासून मरेपर्यंत, आत्यंतिक व अक्षय सुखाकरतां रात्रंदिवस धडपड चालू आहे. ते सुख, कोणी अलौकिक विद्यार्जनांत, कोणी प्रचंड द्रव्यार्जनांत, कोणी लोकोत्तर मल्लगिरींत, कोणी सौंदर्य व गुणसंपन्न कामिनीविलासांत, कोणी कुग्राम-निवासांत, कोणी नगरोपनगरांश्रयांत, कोणी निर्जन व गर्द तपोवनांतील शिवालयांत किंवा मठांत, कोणी पुण्यतटिवीतीरावर उभारलेल्या तृणकुटींत वा पर्णशाळेंत, कोणी गिरिगुहाविवरांत वा पर्वतदरीकांदरांत वा सह्य-विंध्य-हिमाचलादि नगाधिराज शिखरांवर मिलेल अशा समजुतीनें देशोधडी रानोमाळ भटकत हिंडत फिरत असतात. परंतु त्या त्या विषय किंवा वस्तू किंवा स्थानप्राप्तीत, त्या सुखाचा अभाव दिसून आल्यामुळे, त्यांना शेवटी या सुखाकरितां, निर्गुण, निराकार, निरामय, निरंजन परमात्माचे प्रत्यक्ष सगुणावतार संतरतून सद्गुरारायांच्या दिव्य, पुण्य व पवित्र चरणकमली “सर्वधर्मान् परित्यज माझेकं शरणं ब्रज” या श्रीनद्गवद्गीतेतील श्रीकृष्ण परमात्मो परमात्मोक्तीप्रमाणें त्यांनीं शरण जाऊन, त्यांच्यावर नितांत श्रद्धा ठेवून, त्यांची धैर्यानें शांततेनें, चिकाटीने व दमानें, अंतःकरणपूर्वक अनन्य भक्तिभावानें सतत सेवा करून त्यांची अनर्घ कृपा संपादन करून त्या सुखाचा लाभ करून घ्यावा लागतो, हें निश्चित.

ह्या सद्गुरुमणिमालिकेपैकींच श्रीदत्तप्रभु हे आद्य सद्गुरु चूडामणि आहेत, हें सर्वश्रुत आहे. सद्गुरुसेवा करण्याची जीं निरनिराळीं अनेक अंगें आहेत, त्यांपैकींच कीर्तन हें एक अंग आहे.

शिरडीचे श्रीसमर्थ सद्गुरु साईबाबा, शिरवळचे श्री मोरभट्ट अन्या मोने, अक्कलकोटचे श्रीस्वामीमहाराज, केडगावचे श्रीनारायणमहाराज,

गरुडेश्वरचे श्रीवासुदेवानंद सरस्वती टेभेमहाराज, आदिकरून ह्या सर्व एकमुखी दत्तावतार संतविभूति होत.

श्रीटेभेस्वामीकृत श्रीदत्तात्रयषोडशावतारजयंतिकल्पनामक संस्कृत पुस्तकांत दत्ताच्या सोळा अवतारांचें वर्णन देऊन त्या त्या अवताराच्या वयंतीचा महिना, वार, तिथि, नक्षत्र, प्रहर, काल देऊन जयंतीकालीं साद म्हणून जो पदार्थ वांटावयाचा त्यांची नांवे दिलीं आहेत.

सोळा अवतारांपैकीं दुसऱ्या अवतारांत दत्तप्रभूंनीं तीन शिरें व सहा हात व तिसऱ्या अवतारांत तीन शिरें व चार हात व इतर १४ अवतारांत एक मुख व दोन हात धारण केले होते, असें त्याच जयंतिकल्पावरून दिसते.

तसेंच सोळा अवतारांपैकीं १५ अवतार अयोनिसंभव व फक्त एकच कालाग्निशमन चवथा अवतार योजिज असा झाला व तो श्रीसाध्वी-बुडामणी अनसुया मातेच्या उदरांतून झाला, असेंही त्याच जयंतिकल्पावरून दिसते.

हल्लीं सर्वत्र ठिकाणीं दत्तजयंतीच्या दिवशीं कीर्तनांत जें दत्तान्माख्यान लावण्यांत येतें, तें तृतीय अवताराचें कथानक आहे. या अवतारी दत्तप्रभूंनीं अनसूयामातेच्या पोटीं प्रत्यक्ष जन्म घेतलेला नाहीं. फक्त पूर्वीच्या दोन अवतारांतील सवख षोडशवर्ष तरुण पुरुषाकृतिरेवजी तिबाल म्हणजे सधः प्रसूत झालेल्या विवख ताह्या मुलाचें रूप धारण केलें, इतकेंच.

दत्तभक्तांत दत्तभक्ति तीन प्रकारची आढळून येते. एकमुखी दत्ताची, त्रिपादुकांची, व त्रिमुखी दत्ताची. एकमुखी दत्त फार क्वचित ठिकाणीं चळतात. श्रीक्षेत्र काशी, पंढरूर, नगर, खडकी व शिरवळ वगैरे ठिकाणीं एकमुखी दत्तमूर्ति आहेत. पादुका व त्रिमुखी दत्तमूर्तीच विशेषेकरून

सर्वत्र आढळतात. त्यामुळे एकमुखी दत्ताचे भक्त कमी. पादुकांचे व त्रिमुखी दत्तांचे भक्त असंख्य.

त्रिमुखी अयोनिसंभव बालरूप दत्तजन्माचें आख्यान अनेकांनी अनेक तऱ्हेने रचलेले आहे, य तेंच कथानक सर्वत्र ठिकाणी दत्तजयंतीच्या दिवशीं लावण्यांत येतें. खरें उदरगर्भजन्माख्यान म्हणजे फक्त कालाग्निशमन एकमुखी दत्तजन्माख्यानच होय असे स्पष्ट दिसते, व कालाग्निशमन जन्माख्यान आजपावेतो कोणी तयार केल्याचें माझ्या वाचनांत किंवा ऐकिवांत नाही. म्हणून प्रसंगास साजेल असा मुळांत थोडा फेरफार करून अत्यल्पबुद्धीने व श्रीसमर्थसद्गुरु साईबाबांच्या प्रेरणेनें मी हें आख्यान रचण्याचा प्रयत्न केला आहे. हें आख्यान श्रीदत्तावतार बाबांचेंच आहे.

दाऱ्हीं कथानकें रम्य, रसाळ व हृदयंगम असून एकाच दत्तप्रभूचीं असल्यामुळे व अखिल महाराष्ट्रांत दत्तजयंतीच्या तिथि फक्त दोनच म्हणजे मार्गशीर्ष शु. १४ व १५ असल्यामुळे ज्यास जें कथानक रुचेल व मास, तिथि काल व प्रसाद म्हणून वाटण्याची वस्तु यांस अनुसरून जें युक्त दिसेल तें त्यांनीं लावावें. म्हणजे प्रसंग व आख्यान यांची विसंगतता भासणार नाही.

### आख्यानाचा सारांश

**पूर्वरंगः**—त्रित्वाची कल्पना विश्वारंभापासून आहे. नवी नाही.

याच त्रित्वाची त्रिगुण, त्रिपुटी अशीं निरनिराळीं नांवे आहेत. प्रथम परमात्मा फक्त ऐनजिनसी एकटेच होते. मी एकटा आहे, मला पुष्कळ व्हावयाचें आहे असे त्या निर्गुण स्वरूपास स्फुरण झालें. स्फुरण झाल्याबरोबर प्रकृति ( माया, द्वैत, अज्ञान, अव्यक्त, आभास ) निर्माण झाली व प्रकृतीनें त्रिगुणान्वित विश्वखेळ निर्माण केला. कोणताही खेळ एकांत, किंवा दोघांत केव्हांही होतच नाही; त्यास तिघांची जरूर असते; खेळणारा, खेळगडी व खेळसामग्री.

त्रित्वाची कल्पना वेदांत आहे, व ती “एकोऽहं; बहुस्याम् नान्य-  
दस्तीति,” अशा वचनांनी व ब्रम्हा, विष्णु, महेश या त्रिमूर्ति स्वरूपांनी  
ठिकठिकाणी दर्शविली आहे व त्यावरूनच ती आपल्या हिंदुस्थानांत  
हिंदुधर्मीय आर्य लोकांत रूढ झाली आहे. आतां ही त्रिमूर्तीची कल्पना  
आपल्याच देशांत व आपल्याच लोकांत आहे असें नव्हे. ती ज्या ज्या  
देशांत ( तिबेट, जपान वगैरे ) बुद्ध धर्म चालू आहे त्या त्या देशांत,  
तसेंच ख्रिस्तीधर्मीय युरोप व अमेरिका खंडांत, तसेंच चीन, इजिप्त,  
( आफ्रिका ) असीरिया व पर्शिया या देशांतील तदधर्मीय लोकांतही आढळते.  
त्याचप्रमाणे ही कल्पना केवळ भूलोकांतच आढळते असें नाही. ती स्वर्ग-  
लोकांत व तेजोमय खगोलांतील तारकापुंजांत ही दृक प्रत्ययास येते व ही  
गोष्ट पनवेलचे श्रीयुत फडके यांचे श्रीदत्तमत्तरहस्य व मुंबईचे श्रीयुत  
ओगळे यांनी ओरायनच्या आधारें लिहिलेल्या वेदकालनिर्णय या पुस्तका-  
वरून सिद्ध होते.

आतां त्रित्वाची कल्पना जशी नवी नाही, तशी या त्रित्वास जें  
“दत्त” हें सुंदर नांव मिळालें आहे, तेंही नवें नाही. श्रीदत्तगुरूंनी  
तिसऱ्या अवतारांत आपण स्वतः होऊनच तें पुण्य नामाविधान धारण  
केलें आहे. भूगोलांतील दत्तमूर्तीपेक्षां खगोलांतील ( आकाशांतील ) गोश्वान-  
युक्त तारकामयी तेजःपुंज दत्तमूर्ति खरोखरच अत्यंत प्रेक्षणीय व मननीय  
असून सर्वव्यापी परमात्मा विश्वांत कोठकोठें कसकशीं स्वरूपें धारण करून  
वावरत आहेत, हें प्रत्यक्ष दर्शविणारी आहे, व हीच मूर्ति जगदुद्धारार्थ  
मानवरूप धारण करून खाली आली आहे कीं काय असें वाटतें.

हा विश्वखेळ म्हणजे त्रित्वाचा किंवा त्रिमुखी दत्तमूर्तीचा खेळ  
ऊर्णवाभि ( म्हणजे कोळी spider ) याच्या खेळप्रमाणें आहे. कोळी  
प्रथम आपल्याच उदरांतून काळसर तंतु काढून त्याचें जाळें विणतो. नंतर  
त्यांत जिवंत किमी, कीटक माशा वगैरे लहान लहान जीवजंतु पकडून

शेवटी त्या सर्वासह त्या जाळ्याचा प्रास करून टाकून फक्त आपण एक टाच उरतो. त्याचप्रमाणे निर्गुण वस्तूस स्फुरण होण्याबरोबर ती माया ( प्रकृति ) रूपि जाळें निर्माण करते व त्यांत विश्वांतील चराचर जीवजंतु पकडून कल्पांती विश्वरचनेसह मायेचा प्रास ( लय ) करून टाकते. यावरून त्रिमुख हें परमात्माचें आभासिक अतएव मिथ्या स्वरूप आहे व एकमुख हें आभासशून्य अतएव सत्य स्वरूप आहे असें होतें, तथापि श्रीमद्भगवद्गीतेंत लिहिल्याप्रमाणें चतुर्भुज ( अवतारसगुण ) व विश्वरूप ( अवतारशून्य मूळचें निर्गुण ) हीं अनुक्रमें आभासिक व सत्य स्वरूपें त्याच परमात्माचीं असल्यामुळें ( व आपण परमात्मसत्तेच्या उच्च कोटींतील माणसें नसल्यामुळें ) जशी आपल्यास सारखीच सत्य व बंध, तशीच येथें ही त्रिमुख व एकमुख हीं त्याच दत्तगुरूंचीं स्वरूपें असल्यामुळे आपल्यास दोन्हीही सारखीच सत्य व बंदनीय आहेत.

या आकाशस्थ आपल्या मस्तकावर उभे असलेल्या हुबेहुब दत्तमाउळीच्या गोश्वानयुक्त त्रिमुखी दैवताचें नक्षत्रपुंजात्मक तेजःपुंज सौंदर्य पाहून त्या श्रीसाईदत्तचरण कमळांतील ब्राम्हानंदरूपि मधुर मकरंदाचा आस्वाद घेण्यांत बाल मधुकराचें मन त्यांच्या पुण्यचरणीं गुंग झालें आहे असें विनम्रपणें व अत्यादरपूर्वक सांगून पूर्वरंग समाप्त केला आहे.

**उत्तररंगः**— विश्व निर्माण करण्याकरितां परमात्मांनीं प्रथम जे सात मानसपुत्र निर्माण केले, त्यांपैकीं महर्षि अत्री हे एक होत. ह्या मानसपुत्रांना प्रजापति अशी संज्ञा आहे. सर्व प्रजापतींत अत्रि ऋषि हे एक महातेजस्वी व ब्रह्मिप्रभावी विद्वद्रत्न होते. श्रीकर्दम महामुनि हेही एक प्रजापतीच होते. कर्दमऋषीचें लग्न प्रख्यात स्वायंभु मनूची कन्या श्रीदेवी देवहुती ह्यांच्याशीं झालें. ह्या जोडध्यास श्रीपरमात्म विभूति कपिल महामुनि व साध्वीचूडामणी जगदंबा अनसूयामाता आदिकरून अपत्ये झालीं. ह्या अनसूयामातेचा विवाह महर्षि अत्रीबरोबर झाला. हें ऋषिदंपत्य दंडका-

रण्यांत फार प्रेमानें व आनंदानें कालक्रमणा करीत असे. परंतु त्यांना संतति नसल्यामुळे पुत्रचितेनें त्यांचें चित्त नेहमीं जळत असे.

प्रत्यक्ष ब्रह्मदेवास सुद्धा तप केल्यावांचून सृष्टि निर्माण करतां येईना. करितां आपणही तप केल्यावांचून आपल्यास संतति होणार नाही अशी अनसूयामातेची पूर्ण खात्री झाल्यावरून त्यांनीं तुम्हास स्वतःलाच संतति नाही, तर तुम्ही प्रजापति कसले, असें आक्षेपगर्भ ( Taunting किंवा sarcastic ) कटु-पण विनयशीलतेनें अत्रिऋषींजवळ भाषण करून हिमाचलावर घोर तपश्चर्या करून परमात्माला वश करून घेण्याचा इष्ट धरला. ऋषिवर्यांनीं आपल्या लाडक्या सहधर्मचारिणीच्या प्रेमागृहास मान देऊन तीं उभयतां हिमालयावरील ऋक्ष नांवाच्या शिखरावर गेलीं व तेथें घोर तप करूं लागलीं. त्यांच्या उग्र तपसामर्थ्यानें आदिमावतार दत्तगुरु योगिराज यांची रम्य १६ वर्षांची मूर्ति त्या ऋषिदंपतीसमोर प्रत्यक्ष उभी राहिली.

या प्रत्यक्ष दर्शनानें त्यांच्यापैकीं कोणाचेंच समाधान झालें नाही. अत्रिऋषींनीं योगिराजांना फार दूषण दिलें. अनसूयामातेला तर देवाच्या या मायात्रीपणाबद्दल फार राग येऊन त्यांनीं देवाची चांगलीच निर्भत्सना केली, व रागानें त्या उभयतांनीं त्याच पर्वतशिखरावरच्या परम नांवाच्या तीर्थावर पुन्हा शंभर वर्षे उग्रतर तपश्चर्या केली. त्या तपश्चर्येच्या योगानें अत्रिऋषींच्या मस्तकातून एक भयंकर तेज बाहेर पडलें. त्या तेजाची प्रखरता विश्वास सहन होईना. म्हणून सर्व चराचर विश्व ब्रम्हा विष्णु महेश या तीन देवांकडे आश्रयाकरितां गेलें. त्या त्रैमूर्तींनीं जगतास अभय देऊन ते तिघे देव अत्रिऋषींच्या आश्रमांत गेले. मी एकाच देवाचें ध्यान करीत असतां तुम्ही कोण व तिघे येथें कशाकरतां आहां म्हणून अत्रींनीं त्यांना सविस्मय प्रश्न केला. तूं ज्या एका देवाचें चिंतन करीत आहेस तोच एक देव आम्ही आहों. तूं आमच्यांत भेद न मानतां त्या एकाचेंच चिंतन करीत बैस. असें बोलून ते तिघे अंतर्धान पावले व पुन्हा



**अत्रिवरद** नामक दत्तगुरूंचा दुसरा अवतार घेऊन पूर्वीप्रमाणे दिव्य तरुण १६ वर्षांचा तीन शिरे व सहा हाताचा देह धारण करून त्या ऋषिदंपतीच्या पुढे येऊन उभे राहिले व त्रैलोक्यांत जो दुर्मिळ वर असेल तो मागा असे म्हणाले. या दर्शनानेही त्या ऋषिदंपतीचे समाधान झाले नाही. तथापि वरच देत असाल, तर तुमच्यासारखे पुत्ररत्न द्या अशी अत्रींनी त्यांच्याजवळ याचना केली. परंतु देवाच्या या जादुगिरीबद्दल अनसूयाभातेने देवाची सणसणीत कानउघाडणी करून त्याच्या या ऐंद्र-जाळिक कृत्याबद्दल पूर्ण नापसंती, निराशा, क्रोध व तिष्ठकारा दर्शविला. अत्रींनी त्यांचे सांत्वन केले. इतक्यांत परमात्मांनी त्यांना आपणही एक हुलकावणी देऊन निसटून जाण्याची निराळीच युक्ती काढली.

तुमच्या कठिण व खडतर तपास्य मी सुलले व आतां मी स्वतः-लाच तुम्हास देऊन टाकून तुमच्या अधीन होऊन तुमच्या इच्छेप्रमाणे बालरूप धारण करतो. असे म्हणून दत्तगुरूंनी तृतीय अवतारातील सबः प्रसूत असे बालस्वरूप धारण करून दत्त हें नामाभिधान धारण केले. ते दिव्य मोहक बाळ दिगंबररूप पाहून अत्रि ऋषि इतके शांत तरी सुद्धा खिन्न झाले. मग अनसूया मातांच्या संतापाला तर विचारात्रयासच नको ! त्यांनी देवाच्या या नटवेगिरी व फसवेगिरीबद्दल देवाचा खरपूस समाचार घेतला व पुन्हा उग्र व भयंकर तप करून मी आपल्या पातिव्र्य तेजाने तुझ्या हातावर तुरी देऊन तुलाच माझ्या उदरांत जन्म घेण्यास लावून तुला चांगली शिक्षा करीन व आजवर केलेल्या अशा प्रकारच्या अपराधांची तुझ्याकडून कबुली घेऊन तुला पायां पडावयास लावीन अशी परमात्मास सणसणीत तंकी दिली.

आतां आपण पुन्हा अति उग्र तप करू व तो देव आपल्यास कसा औरस पुत्र देत नाही तें पाहूं असे म्हणून त्या ऋषिदंपतीने स्वतःच्याच आश्रमांत तिसऱ्या वेळीं तप करण्यास प्रारंभ केला. त्या तपाच्या उग्रतमते-मुळे अत्रिऋषींच्या मस्तकांत असह्य असा कालाग्नि उत्पन्न झाला व त्यांना तप करण्याचें सुचेना. त्यांच्या अंगाची लाही लाही झाली, व प्राण व्याकुळ

झाले. अनसूयामातेने परमात्माचा धावा केला. परमात्मास दया आली. नंतर लागलीच परमात्मा स्वतःच वायु व मेघ बनून अग्नीच्या शरीरांत करुणामृताची वृष्टि करण्याकरतां शिरले. तत्क्षणीच अग्नीचा दाह शांत झाला व त्यांनी ऋतुमती अनसूया मातेकडे सकाम दृष्टीने पाहिले. त्याही सकाम झाल्या. इतक्यांत अत्रिऋषींच्या नयनांतून एक दिव्य भयंकर तेज बाहेर पडले. ते तेज पाहून अनसूया मातेला अत्यानंद झाला. हे तेज सहन करण्यास आपल्यावांचून श्रीलक्ष्मी, पार्वती सावित्री आदिकरून कोणीही पतिव्रत समर्थ नाहीत व हे आतां सर्व विश्वाची राखरांगोळी करील असे समजून त्यांनी ते विश्वदाहक तेज वरच्यावर झेलून आपल्या उदरांत सांठवून ठेविले त्यापासून त्या तत्क्षणीच गरोदर राहिल्या. त्यांना वैराग्याचे डोहळे लागले. नऊ मास पूर्ण झाल्यावर त्या मार्गशीर्ष शु. १४ बुधवार, रोहिणी नक्षत्र प्रदोषकालीं प्रसूत झाल्या. त्यांना जगदुद्धारक चतुर्थावतार **कालाग्नि-शमन** नामक पुत्ररत्न झाले. ते दिव्य व अत्यंत सौंदर्यवान पुत्रमुख पाहून त्यांना अत्यानंद झाला. त्यांनी त्या बालकाचे अमर्याद चुंबन घेतले व त्याला स्तनपान दिले व तूं जरी पहिले आद्यतत्र आहेस, तरी मला तूं तुझी आई म्हणून मानिले आहेस. करितां माझे सर्व कोडकौतुक पुरीव, असे सांगून त्यास पाळण्यांत घालून गाणे म्हणून झोके देऊन निजविले. याप्रमाणे वर्णन करून येथे आख्यान समाप्त केले आहे.

भिति श्रावण कृ. १३ }  
गुरुवार शके १८५६ }  
ठाणे

श्रीसाईपदरज दासनुदास  
**बालकृष्ण विश्वनाथ देव**

श्रीदत्तचित्साईसद्गुरुभ्योन्नमः

## चतुर्थावतार दत्तगुरु श्रीकालाग्रिशमन साईदत्तजन्म कीर्तनाख्यान

नमन

श्रीगणेशायनमः । सजयति सिंदुरवदनो देवो यत्पाद पंकज  
स्मरणं वासरमणिरिव तमसां राशिं नाशयति विघ्नानाम् ।

नमन व प्रार्थना

१ पद

( रामदास माउली० या चालीवर )

दयाघन माउली गे । माय माझी दत्तराज माउली ॥  
दत्तराज माउली गे । माय माझी ज्ञानराज माउली ॥  
ज्ञानराज माउली गे । माय माझी साइराज माउली ॥  
साइराज माउली गे । माय माझी दयाघन माउली ॥

लपुनी जगतीं सूत्र ओढिते । हलवि चराचर बाहुली ॥ गे माय माझी ॥१॥  
भवभय तापे तप्त दास हा । करि करुणेची साउली ॥ गे माय माझी ॥२॥  
काममदादिक गांजिति निशिदिनीं । दूर करी अहितावली ॥  
गे माय माझी ॥ ३ ॥  
वीन बाल तव, नमुनी विनवी । ठाव देईं तव पाउली ॥ गे माय माझी ॥४॥

१ अहित म्हणजे शत्रु, अरि, रिपु. आवलि म्हणजे पंक्ति, समुदाय, समूह. संघ,  
वृंद, अतएव अहितावलि म्हणजे काम-क्रोधरूपि शत्रूंचा समुदाय.

भूत्वा यःस्वयमेव नृत्यति सदा ब्रह्मांडरंगावनौ ।  
नित्यं नौमि नमामि तं नटवरं श्रीसाइनं सद्गम् ॥

**अर्थः**—नाटककंपन्या, पांच व सात अंकी नाटके, दोन किंवा तीन अंकी नाटिका ( नाटकांत काम करणारी ) पुरुष व स्त्रीपात्रे, गायन, वादन व नर्तन आदि करून ( नाटकांस लागणाऱ्या ) सर्व कला, नाटक शास्त्र, नाटकास लागणाऱ्या यच्चावत् इतर सर्व वस्तु, नाटकापासून प्राप्त करून घेण्याची वस्तु ( ध्येय ) व नाटकास लागणारी सामग्री, हीं सर्व आपणच होऊन ब्रह्मांडाच्या रंगभूमीवर रात्रंदिवस स्वतःच यैमान करणारे नटश्रेष्ठ श्रीसद्गुरु साइनाथमहाराजांचें मी निरंतर स्तवन व नमन करतो.

**आद्य कालापासूनच एकामध्ये त्रित्वाचा अंतर्भाव**

श्रुतिः (समष्टिः)

आत्मा वा इदमेक एवाग्र आसीत् । नान्यत्किंचन मिपत् ।  
स ईक्षत लोकांस्तु सृजा इति । — ऐतरेयोपनिषद् प्रथम खंड मंत्र १

५. भुजंगप्रयात

आधी एकला एक आत्मा अरूपे । तदिच्छोद्भवे द्वैत माया स्वरूपे ।  
तियेपासुनी त्रित्वं त्रैगुण्यं ज्ञाले । अशी ऐतरेया श्रुती बोल बोले ।

**मूळ वस्तुलाच स्फुरण होऊन तिला तीन मुखें  
निघून त्यापासून तीन निरनिराळीं स्वरूपें  
म्हणजेच दत्त-त्रिमुखत्वाचें प्रगटीकरण.**

१ कोणत्याही प्रकारचा आकार, वर्ण नमलेला. २ त्याच्या इच्छेने उत्पन्न झाले.  
३ मायेपासून. ४ तीनपणा. ५ तीन गुणपणा ( रज, सत्व, तम. ). ६ वचन.

श्रुतिः (व्यष्टिः)

एकोऽहं बहुस्याम नान्यदस्तीति ॥

—तैत्तिरियोपनिषद् ब्रह्मवल्ली ६, अनुवाक् बृहदारण्यकोपनिषद् अध्याय १, ब्रह्मण ४

६ दिंडी

अहा “ एकोऽहं ” एकमुख गुरुंचें । द्वितीयानन<sup>१</sup> ते “ बहुस्याम ” त्यांचें ।  
 “ नान्यदस्तीति ” तृतीयस्य सौंचें । दत्तत्रिमुखत्व श्रुतिमुखां कसें नाचे ॥

७ स्रग्धरा

मी एकीएक हांणें मज बहु, पहिली निर्गुणी स्फूर्ति झाली ।  
 सद्वस्तु स्फूर्ति संगें प्रकृति गुण अशा द्वैत भासांस थ्याली ।  
 आभासें आत्मरूपां नयनसुर्भगशा विश्वखेळासि खेळे ।  
 खेळां ना लिप्त, तींचें नवल ! नच कदा अद्वितीयत्व मैळे<sup>१</sup> ॥

दत्तभक्तांची दत्तभक्ति प्रायः तीन प्रकारची आढळते. एकमुखी  
 दत्तांची ( मूर्ती, प्रतिमा, संतावतार सगुण परमात्मा ) दत्त पादुकांची व  
 त्रिमुखी दत्ताची. पैकीं एकमुखी दत्त क्वचित्, तसेच त्यांचे भक्तही विरळा.  
 दत्तपादुकांचीं स्थानें वरींच, तसे त्यांचे भक्तही पुष्कळ. त्रिमुखी दत्तमूर्ति  
 व प्रतिमा असंख्य तसे त्यांचे भक्तही अगणित.

कोणत्याही खेळास तिघांची जरूर लागते. खेळणारा, खेळगडी व  
 खेळसाध्या. खेळ एकांत कधीच होत नाही. परत्याच्या जगरूपि खेळास ही  
 त्रित्वाची, त्रिपुटीची त्रैमूर्तीची म्हणजे दत्त-त्रिमुखत्वाची आवश्यकता आहे.

१ दुसरें मुख. द्वितीय=दुसरें, आनन=मुख. २ आस्य=मुख. ३ खरोखर. ४ स्फुरण  
 Inspiration. ५ दोन. ६ मिथ्यात्व, खोटेपणा. ७ निर्माण केले. ८ डोळ्यास सुंदर दिस-  
 णारा. ९ एकपण. १० मलिन होत नाही, विघटत नाही; नाहीसें होत नाही.

अद्वैत हैं खेळस नालायक, द्वैत हैं लंगडे, फक्तत्रिपुटी मात्र समर्थ. सृष्टि निर्माण करणें, तिचें पालन करणें व तिचा संहार करणें हाच परमात्म्याचा खेळ. हीं तीन स्वरूपें सृष्टि निर्माण करण्याच्या पूर्वीपासून त्यांच्या ठिकाणीं स्वतःसिद्ध आहेत.

विश्व प्रारंभाचे वेळीं विश्वकार्यार्थ परमात्मांनीं स्वतःचेच तीन भाग पाडून त्यांस तीन निरनिराळीं नांवें दिलीं.

### ८ अनुष्टुभ्

अस्य त्रैलोक्यवृक्षस्य । भूमौ विटप शाखिनः ।  
अग्रं मध्यं तथा मूलं । विष्णुर्ब्रह्मा महेश्वरः ॥ — रुद्रहृदयोपनिषद्  
एकाचे तीन विभाग करण्याचें प्रयोजन व त्यांचीं कार्यें

### ९ अनुष्टुभ्

कार्यं विष्णुः क्रिया ब्रह्मा । कारणं तु महेश्वरः ।  
प्रयोजनार्थं रुद्रेण । मूर्तिरेका त्रिधाकृता ॥ — रुद्रहृदयोपनिषद्

**विश्वांतील पंचतत्त्वात्मक प्रत्येक वस्तूंत गुप्त अित्व  
म्हणजे गुप्त दत्तस्वरूप**

### १० आर्या

१ कांचन, २ कंजें, ३ कृशौनु, ४ कलकलकलकंडि कृत्तिका कौंता ।  
इति पंच भूतर्जात त्रिगुणान्वितं दत्त, चित्ति एकांता ॥  
चर वर्णन केल्याशिवाय अ, ऊ, म ३, ०, कार, कण, यजु, साम, ब्रह्मा,

१ सोने. २ कमळ. ३ अग्नि. ४ अस्पष्ट मधुर शब्द. ५ मधुर शब्द करणारी कोकिला.  
६ कृत्तिका नक्षत्र. ७ रमणीय. ८ पृथ्वी, आप, तेज, वायु व आकाश यांपासून निर्माण झालेले  
। दार्थ. ९ सत्त्व-रज-तम गुणांनीं युक्त.

विष्णु, महेश, अधिभूत, अधिदैव, अध्यात्म, क्षर, अक्षर, पुरुषोत्तम, गंगा, यमुना, सरस्वती, गार्हस्पत्य, आहवनीय दक्षिणाग्नि, ध्याता, ध्येय, ध्यान, उन्हाळा, पावसाळा, हिवाळा, सकाळ, दुपार संध्याकाळ, वगैरे वगैरे ह्या सर्व त्रिपुट्यांत दत्त स्वरूपच सामावलेले आहे.

## इतर देशांतील व घर्मांतील त्रिमूर्तींची

### म्हणजे दत्त-कल्पना

#### ११ शार्दूलविक्रीडित

मंजुश्री, अवलोकितेश्वर तथाऽसीमप्रकाशा बुध्वा ।  
खिस्तांची<sup>१</sup> त्रिनिटी पिता, सुत, पवित्रात्मा च एवं विध्वा ।  
चीनांच्या शुभ फो, सनो समर्प समपओ, प्राचीन, ह्या देवता ।  
आसीरीस इसीस होरस अशा ईजिप्त मूर्ती मर्ती ॥

#### १२ द्रुतविलंबिन

अँसिरिया अनु, चेल हिया इति । अहुरमझ्झद मिथ्रऽ सभा इति ।  
अँनल अमूर्त अर्क<sup>२</sup> तथैव वा । भजति पारसिका तिन्हि या शिवा<sup>३</sup> ॥

आतांपर्यंत त्रिंशदांची, त्रिमूर्तींची किंवा त्रिमुखी दत्तकल्पना अति पुरातन म्हणजे आद्य काळापासून स्वर्गांत, वेदांत, मृत्युलोकांत, हिंदुस्थानांत व ज्ञात (माहित असलेल्या) जगांतील बहुतेक सर्व देशांत कशी रूढ झाली आहे, याचे संक्षिप्त विवेचन केले. म्हणजे आतांपर्यंतचे विवेचन भूगोळांतील

१ असीम प्रकाश. २ बुद्धांच्या मंजुश्री, अवलोकितेश्वर व असीमप्रकाश ह्या तीन देवता. ३ त्रिनिटी Trinity त्रिमूर्ति Father, son & the holy Ghost; (पिता पुत्र व पवित्र आत्मा सैतान). ४ याप्रमाणे. ५ अस्माइति हे देवतेचे नांव आहे. ६ मानव्या गेल्या आहेत. ७ असीरिया देशांतील त्रिमूर्ति अनु, चेल व हिया. ८ अग्नि. ९ पाणी. १० सूर्य. ११ कल्याणकारक.

ॐ. आतां ह्या त्रित्वास म्हणजे त्रिमुखी दत्तकल्पनेस खगोलांतही मूर्तिमंत श्रत्यय मिळतो व तो अत्यंत आल्हादकारक, प्रेक्षणीय व अनुभवसिद्ध आहे.

**खगोलांतील म्हणजे आकाशांतील नक्षत्र-  
स्वरूप त्रिमूर्तित्व म्हणजे गोश्वानयुक्त  
अभिनंदनीय, प्रेक्षणीय, वंदनीय  
मननीय दत्तमूर्ति**

र्गशीर्ष महिन्यांत येत असलेला वसंत ऋतु व मार्गशीर्षापासून होत असलेला वर्ष-प्रारंभ.

१३ आर्या

प्राचीन वेदकाळीं एके वेळीं वसंत संपात  
मृगनक्षत्रीं होता वर्षप्रारंभ ही तसा त्यांत ॥

१ क्रांतिवृत्त व विषुव वृत्त (The ecliptic & the Sun's equinoctia sage) हीं दोन वर्तुळें (circles) ज्या दोन बिंदूंत (points) एकमेकांस छेदतात, ॥ त्या प्रत्येक छेदनबिंदूस संपात (meeting together) म्हणतात. हीं दोन वृत्तें ॥ वर्तुळें म्हणजे सूर्याचे (वस्तुतः पृथ्वीचे) नक्षत्रांतून फिरण्याचे मार्ग आहेत. या दोन वरच सत्तावीस (हल्लीं अष्टावीस) नक्षत्रांचीं स्थाने आहेत. हे संपात दोन आहेत. तिसंपात व शरत्संपात. यांपैकी ज्या नक्षत्राजवळ सूर्य आला म्हणजे वसंत ऋतूला (म्ह) होतो, तो वसंतसंपात, व दुसरा शरत्संपात. या बिंदूपासून ९० अंशांवर असलेले दुसरे बिंदु, त्यांस अयनबिंदु म्हणतात. त्यांपैकी एकास उत्तरायण व दुसऱ्यास दक्षिण बिंदु असें म्हणतात. क्रांतिवृत्त स्थिर आहे. विषुववृत्त चल आहे. त्यामुळे त्यांना दणारे संपातबिंदूही चल आहेत व अयनबिंदूही चल आहेत.



१४ लावणी ( जाउं नको रे विषयारविची० या चालीवर )

त्रिभुवनसुंदर विश्वमंदिरीं नीलांबर हें चितान ॥  
त्यावरि तारागण-हंड्यामधि रत्नदीप जणु छान ॥  
त्यांत मणिमय झुंबर सदृश तीन पुंज शोभती ॥  
ज्याते रोहिणी मृग आरद्रा ज्योतिर्विद बोलती ॥

दत्त-त्रिमुखांपैकीं पहिलें नक्षत्र-मुख

ब्रह्मदेव

१५ साकी

ह्या ताऱ्यांच्या तीन देवता वसंत समयीं दिसती ॥  
पहिली यज्ञाब्दोरंभाची रोहिणी रजः प्रजापती ॥  
दृष्टी नभिं फेंका । प्रभुची लीला अवलोका ॥

दुसरें नक्षत्र-मुख

विष्णु

१६ साकी

क्षीरोदधि जणु नभगंगा ही मृगांशिर सन्निध वाहे ॥

१ नील=निळें अंबर=आकाश=निळ्या रंगाचें आकाश. २ छत, चांदवा.  
( नक्षत्र किंवा तारा ह्या हंड्या ) त्यांत नक्षत्रांचें तेज हेच रत्नांचे दिवे. ४ राशि  
समूह. ५ पूर्वी नव्या वर्षास सुरवात झाली कीं, यज्ञ करण्यास सुरवात होत असे  
म्हणून वर्षप्रारंभाला यज्ञ-वर्षारंभ म्हणत. ६ रोहिणी नक्षत्राचा पुंजका. ७ रजोगुण  
८ ब्रह्मदेव. ९ आकाशगंगा. याच आकाशगंगेला इंग्रजीत milky way असे  
म्हणतात. आकाशगंगा म्हणजेच क्षीरसागर व त्रैतरणा नदी. १० मृग नक्षत्राचा पुंजका

मृगशिर सात्विक विष्णु देवता क्षीरसागरां राहे ॥  
दृष्टी नभिं फेंका । प्रमुची लीला अवलोका ॥

तिसरें नक्षत्र-मुख  
शंकर

१७ साकी

तमोगुणी जी खर देवता आद्रांपुंजीं धिलसे ॥  
नवल पहा हें त्रिमुखी दैवत नभिं कैसें तें शोभतसे ॥  
दृष्टी नभिं फेका । प्रमुची लीला अवलोका ॥

चरील आकाशस्थ नक्षत्ररूप दत्तगुरुजवळ असलेले  
वेदरूप कुत्र्यांचे दोन नक्षत्रपुंज व त्यांचें कार्य

१८ दिंडी

तीन पुंजासन्नीध दोन श्वान । पुंज दिसती रक्षिती देवयान ॥

१ कुत्र्यांच्या आकृतीचे दोन नक्षत्रपुंजके. ह्या दोन कुत्र्यांस संस्कृतांत श्वन् व धन् म्हणजे लहान कुत्रा व मोठा कुत्रा असे म्हणतात. ग्रीक भाषेंत क्वान, प्रोक्वान इंग्रजींत कॅनिस मायनॉर व कॅनिस मेजॉर असे म्हणतात. (अथर्ववेद ६-८०-३). २ ययान व पितृयान हीं देवलोकांत व पितृलोकांत जाण्याचीं दोन द्वारें आहेत. देवयान देवलोक ) ( देव=अमर, यान=मार्ग ) म्हणजे आकाशाच्या वरचा भाग. तो प्रकाशित ज्ञात प्रदेश आहे व तेथें इंद्राचें राज्य आहे. पितृयान ( पितरलोक ) ( पितृ=पितर, न=मार्ग ) म्हणजे आकाशाच्या खालचा भाग. हा अंधःकारमय व जलमय प्रदेश आहे, व तेथें यमाचें राज्य आहे.

देवयान ऊर्फ देवलोक व पितृयान ऊर्फ पितरलोक या दोन गोलाधीना जोडण्याचें काम वसंत व शरत्संपात करतात. म्हणजे हीं संपातस्थानें देवयानाचीं ऊर्फ स्वर्गाचीं द्वारें होत.

हीं दोन द्वारें संरक्षण करण्याकरतां दोन द्वारांवर म्हणजे वसंत व शरत्संपात विंदू-  
वचळ वरील दोन कुत्रे ( श्वानपुंज ) आहेत.

एक मोठा लघु दुजा अनुपमेय । वेदरायांचें चिन्ह सारमेयं ॥

त्याचप्रमाणें वृत्तगुरुजवळ असलेली गाय

१९ इंद्रवज्रा

गंगा<sup>१</sup> नर्मी वैतरणा तराया । नौकां तियें ठेविलि देवराया ॥  
गोरूप नौभार पडे भराया । मर्त्यां वदे तार्क्ष्यं पुराण राया ॥

२० पद. राग धनाश्री, ताल दादरा

( मूर्तिमंत भीति उभी मजसमोर राहिली, या चालीवर )

मूर्तिमंत भासत ही मज शिरावरी नर्मी<sup>२</sup> ॥

१ आसामान्य, अलौकिक. २ कुत्रा.

३-४ वेदांत व पुराणांत वर्णिलेली आकाशगंगा व क्षीरसागर गरुडपुराणा सांगितलेली वैतरणा नदी व इंद्रजीत म्हटला जात असलेला Milky way ( दुग्धमय दुधाचा रस्ता ) हीं एकाच आकाशगंगेचीं निरनिराळीं नांवां आहेत. ५ नाव ( दै नावम् ऋग्वेद १०-६३-१० ). ६ गाईच्या रूपानें. ७ नावेचें भाडें. ८ मेलेल्या मनुष्यास ९ तार्क्ष्य=गरुड. पुराणराया=पुराणा राजे, कर्ते, व्यास. मृत मनुष्यास यमलोकांत जाण्याकरतां वैतरणा नदी तरून जावी लागते. ती तरून जाण्याकरतां तेथें देवांनें एक नौक ठेविली आहे, तिला संस्कृतांत दैवी नावम् असें म्हणतात व ग्रीक लोकांत आयोनिकिअसें म्हणतात व हा नावेचा तारा मोठ्या कुत्र्याच्या तान्याजवळ अगदीं हुवेहुब नावेचें किंवा जहाजाच्या आकाराचा आहे. ह्या नावेत बसून जाण्याचें भाडें गाईच्या रूपानें घ्यावें लागतें, म्हणून मृताच्या नांवानें एक गाय घावी म्हणजे त्याला या नदीपलीकडे जाण्याचा नावेचा खर्च देतां येतो, असें गरुड-पुराणांत सांगितलें आहे १० आकाशांत.

तारकामयी सुरैम्य \*दत्तमाउली उमी ॥

उद्धरावयासि जगा मनुजैरूप घेउनी ॥

मेदिनी तली आली, भक्त-सुरैभि सौरैभी ॥ मूर्तिमंत० ॥

त्रित्वाचें पुन्हा एकत्व किंवा तीन मुखांचें

पुन्हा एक मुख अथवा त्रिमूर्तीची पुन्हा एक मूर्ति

२२ स्वागता

र्णनाभि उदरांतुनि काळें । सूत्रं काढुनि विणी मग जाळें ॥

यांत तो धरि किमी जितं माशा । १० प्रासि त्यासकट दावि तमाशा ॥

१ नक्षत्रस्वरूप. २ सुंदर. ३ मनुष्याचें रूप. ४-५ भक्तांची आवडती कामधेनु.  
६ कोळी Spider. ७ सूत. ८ सूक्ष्म जीवजंतु. ९ जिवंत. १० गिळून  
कतो.

\* याप्रमाणें रोहिणी, मृग, आर्द्रा, नक्षत्रपुंजांच्या तीन देवता ब्रह्मा, विष्णु, महेश, देव-  
ानाचीं दोन द्वारें राखणारे दोन कुत्रे, वैतरणा नदी उतरून पळीकडे घेऊन जाणाऱ्या नावेस  
गेर किंवा भाडें (freight) भरण्याकरितां मृतांना यावी लागणारी गाय, या सर्व चिन्हांनीं  
किंवा असें आकाशस्थ तारकापुंजात्मक श्रीदत्तगुरूंचे हुबेहुब अत्यंत मोहक मूर्तिमंत स्वरूप  
पूर्णें हक्प्रत्ययास येतें. यावरून त्रिमुखी दत्तगुरु हे केवळ भूगोळांतील सर्व प्रदेशांत  
याप्त आहेत असें नाहीं; ते खगोळांत अतएव अखिल विश्वांत व्याप्त आहेत असें सिद्ध  
ते. “ओरायन” च्या अभावीं खगोळांतील या रम्य दत्तगुरुमूर्तींच्या अलौकिक प्रभु-  
श्रीलेचा पत्ताही लागला नसता व ही मूर्ति आकाशाच्या कुशांत आणखी कितो असंख्य  
हालपर्यंत अडकून पडली असती कोण जाणे !!! ओरायनकारांनीं या बाबतींत सर्व  
ज्ञात जगास निःसंशय अत्यंत ऋणी करून ठेविलें आहे. ११ तमाशा=खेळ व खेळास  
प्रासून टाकणें म्हणजे प्रलयकाळीं त्रिमुखाचें पुन्हा एकच मुख धारण करून  
प्रसर्णें =खेळ संपविणें.

दाळी महाराजः—

दत्तचिदीश्वर साईराज । विरिंचि हरिहर श्रीगणराज.

( त्याप्रमाणें नामधोष १० वेळ करावा )

श्रीसश्रिदानंद सद्गुरु दत्तमहाराज की जय ।

” ” ” ज्ञानेश्वर महाराज ” ”

” ” ” साईनाथ महाराज ” ”

” ” ” सर्व साधुसंतमहाराज ” ”

श्रीकालाग्निशमन दत्तप्रभूस हार घालणें व बुका लावणें.

आकाशस्थ दत्तगुरुचरणकमलांतील मकरंद

स्वाण्यांत बालभृंगाचें लौलुप्य

( बुका लावण्याच्या वेळीं म्हणण्याचें पद. )

२२ पद. राग हमीर-कल्याण; ताल त्रिवट

( ब्रम्ह पाहिलें० या चाळीवर )

ओरायन वोलें । अहाहा ओरायन वोलें ॥

अगणित निशिदिनि कुंशि सांकडली । प्रणवैरूप दत्तगुरु मूर्ति ही ।

नीलांबर खोले ॥ अहाहा ॥ धृ. ॥

वेदराशि हे बहुवस भाग्यें । नक्षत्रोदरिं शिरुनी धैर्यें । श्वैङ्गो होउनि

१ ओरायन हा ग्रीक शब्द आहे. हा मूळ आप्रहायण या संस्कृत शब्दावरून झाला आहे. आप्रहायण हें मृगशीर्ष नक्षत्रपुंजाच्या आप्रहायण या नांवाचें मूळ स्वरूप आहे. आप्रहायण हें मार्गशीर्ष महिन्याचें नांव आहे. २ पोटांत. ३ अडकून राहिली. ४ ओंकाररूप म्हणजे अ, उ, म रूप म्हणजे अ=तमोगुण, उ म्हणजे रजोगुण व म=सत्व गुण. तमाची देवता शंकर, रजाची ब्रह्मदेव, व सत्त्वाची विष्णु म्हणजे प्रणवरूप ओंकारांत दत्तरूप भरलेलें आहे. ५ निळे रंगाचें आकाश. ६ प्रकट केले. ७ श्वन् कुत्रा व गो=गाय.

अति चातुर्ये । सन्निध त्वा ठेले । प्रभूच्या, सन्निध त्वा ठेले हरीच्या, ।  
देवाच्या अगणित निशिदिनि० ॥ १ ॥

नैसर्गिकि ही अगम्य लीला । दावित साई-शंकर भोला । निरखुनि  
वाटे मोद मनाला । विद्वज्जन डोले ज्योतिर्विद, डोले  
प्रेक्षकजन, साधूजन । अगणित निशिदिनि ॥ २ ॥

आकाशाच्या ब्रह्मानंदी । साईदेत्तांत्रि अरविंदी । बालांली मन मंथु  
मकरंदी । गुंगचि हो झाले । लुब्धचि हो झाले  
मग्नचि, दंगचि । अगणित निशिदिनी ॥ ३ ॥

पूर्वरंग समाप्त

१ त्वा दत्तप्रभूजवळ. २ दत्तवरण. ३ कमली. ४ बालभृंग, मधुकर, षट्पद  
भृंगा=५ गोड. ६ मध.